




ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងសេដ្ឋកិច្ចនិងហិរញ្ញវត្ថុ និង ក្រសួងសុខាភិបាល

លេខ : ៩៩៥...សហវ.ក្របក



រាជធានីភ្នំពេញ ថ្ងៃទី ០៦ ខែ ធ្នូ ឆ្នាំ ២០០៩

ប្រកាសអនុក្រសួង

ស្តីពី

ការអនុវត្តកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ

ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
រដ្ឋមន្ត្រីក្រសួងសុខាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥២ ចុះថ្ងៃទី ២២ ខែ កញ្ញា ឆ្នាំ ២០០៨ ស្តីពីការចាត់តាំងសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩២ ចុះថ្ងៃទី ២០ ខែ កក្កដា ឆ្នាំ ១៩៩២ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ០២ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៦៧ អនក្រ.បក ចុះថ្ងៃទី ២៧ ខែ វិច្ឆិកា ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅនៃក្រសួងសុខាភិបាល

- បានឃើញអនុក្រឹត្យលេខ ២១ អនក្រ.បក ចុះថ្ងៃទី ០១ ខែ មីនា ឆ្នាំ ២០០៦ ស្តីពីកិច្ចសម្រួល ពាណិជ្ជកម្មតាមរយៈការគ្រប់គ្រងហានិភ័យ
- បានឃើញអនុក្រឹត្យលេខ ២០៩ អនក្រ.បក ចុះថ្ងៃទី ៣១ ខែ ធ្នូ ឆ្នាំ ២០០៧ ស្តីពីការដាក់ឱ្យប្រើ ប្រាស់បញ្ជីទំនិញហាមឃាត់ និងទំនិញជាប់កម្រិតកំណត់
- បានឃើញអនុក្រឹត្យលេខ ១៣៤ អនក្រ.បក ចុះថ្ងៃទី ១៥ ខែ កញ្ញា ឆ្នាំ ២០០៨ ស្តីពីការដំឡើង ទីតាំងការគយ និងរដ្ឋាករ នាយកដ្ឋានពន្ធដារ និងរតនាគារជាតិ ទៅជាអគ្គនាយកដ្ឋានគយ និងរដ្ឋាករកម្ពុជា អគ្គនាយកដ្ឋានពន្ធដារ និងអគ្គនាយកដ្ឋានរតនាគារជាតិ ស្ថិតក្រោមការ គ្រប់គ្រងរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ១០១៥ សហវ.ប្រក.គរ ចុះថ្ងៃទី ២៤ ខែ តុលា ឆ្នាំ ២០០៦ របស់ក្រសួង សេដ្ឋកិច្ច និងហិរញ្ញវត្ថុ ស្តីពីការបង្កើតក្រុមសម្របសម្រួលអន្តរស្ថាប័ន នៃកិច្ចសម្រួលពាណិជ្ជ កម្ម តាមរយៈការគ្រប់គ្រងហានិភ័យ
- យោងតាមសំណូមពរការងារចាំបាច់

សម្រេច

ប្រការ១:

ប្រកាសអន្តរក្រសួងនេះមានគោលបំណងរៀបចំជាផ្លូវការ នូវយន្តការអនុវត្តគោលនយោបាយ នៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យរបស់រាជរដ្ឋាភិបាលកម្ពុជា ដើម្បីរៀបចំការ សម្របសម្រួលការងាររវាងអគ្គនាយកដ្ឋានគយ និងរដ្ឋាករកម្ពុជា (ហៅកាត់ថា អគ) នៃក្រសួងសេដ្ឋកិច្ច និងហិរញ្ញវត្ថុដែលជាស្ថាប័នប្រតិបត្តិ និងក្រសួងសុខាភិបាលដែលជាស្ថាប័នឯកទេស តាមបញ្ញត្តិ ជំពូក ៣ នៃអនុក្រឹត្យស្តីពីកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដែលត្រូវបញ្ជាក់ពី តួនាទី ការទទួលខុសត្រូវ និងទម្រង់នៃកិច្ចសហការរបស់ស្ថាប័នទាំងពីរដើម្បីធានាប្រសិទ្ធភាពនៃការ គ្រប់គ្រងត្រួតពិនិត្យប្រតិបត្តិការនាំចូល នាំចេញទំនិញ នៅតាមមាត់ច្រកព្រំដែននានានៃព្រះរាជាណា ចក្រកម្ពុជា ដោយផ្អែកលើគម្រោងអនុវត្តល្អបំផុតជាអន្តរជាតិ និងមានបទដ្ឋានរដ្ឋបាលច្បាស់លាស់ ។

ប្រការ២:

- កំណត់ទីកន្លែងទំនាក់ទំនងព័ត៌មានដូចខាងក្រោម ៖
- ក. សម្រាប់អគ្គនាយកដ្ឋានគយ និងរដ្ឋាករកម្ពុជា:
 - អង្គភាព: នាយកដ្ឋានកិច្ចការច្បាប់ សវនកម្ម និងទំនាក់ទំនងសាធារណៈ
 - មន្ត្រី: លោក ប៊ែន សំអាត ឋាន: ប្រធាននាយកដ្ឋាន

ទូរស័ព្ទលេខ: (៨៥៥) ១២ ៣៣៦ ៩៩៩ និង (៨៥៥) ១២ ៣២៩ ៣២៩ ទូរសារលេខ:
(៨៥៥) ២៣ ២១២ ០៦៥ និងសារអេឡិចត្រូនិក: psa@camnet.com.kh ។

ខ. សម្រាប់ក្រសួងសុខាភិបាល

- អង្គភាព: នាយកដ្ឋានឱសថ ចំណីអាហារ បរិក្ខារពេទ្យ និងគ្រឿងសំអាង នៃក្រសួង
សុខាភិបាល

- មន្ត្រី: លោកស្រី ទា គឹមឆាយ ឋាន: ប្រធាននាយកដ្ឋាន

ទូរស័ព្ទលេខ: (៨៥៥) ១២ ៨២២ ៨៧២ ទូរសារលេខ: (៨៥៥) ២៣ ៨៨២ ៣៣០ និង
សារអេឡិចត្រូនិក: chhay@forum.org.kh ។

ប្រការ៣:

កំណត់កាតព្វកិច្ចរបស់អគ្គនាយកដ្ឋានគយនិងរដ្ឋាករកម្ពុជា (ហៅកាត់ថា អគរ) សម្រាប់ការ
ចូលរួមអនុវត្តគោលនយោបាយនៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដូចតទៅ ៖

- អនុវត្តតាមបញ្ញត្តិអនុក្រឹត្យលេខ ២០៩ អនក្រ.បក ចុះថ្ងៃទី ៣១ ខែ ធ្នូ ឆ្នាំ ២០០៧ ស្តីពីការ
ដាក់ឱ្យប្រើប្រាស់បញ្ជីទំនិញហាមឃាត់ និងទំនិញជាប់កម្រិតកំណត់ ព្រមទាំងមានភារកិច្ច
សម្របសម្រួល សហការអនុវត្តតាមសំណើកែតម្រូវ ឬបំពេញបន្ថែមបញ្ជីនេះពីក្រសួង
សុខាភិបាល ។
- ធ្វើសកម្មភាពត្រួតពិនិត្យ និងវាយតម្លៃលើឯកសារ ឬត្រួតពិនិត្យបន្តលើទំនិញនាំចូល នាំចេញ
នៅមាត់ច្រកអន្តរជាតិ តាមការតម្រូវស្របតាមសមត្ថកិច្ចរបស់ក្រសួងសុខាភិបាល ប្រសិន
បើមានការតម្រូវ ។
- ផ្តល់ឯកសារថតចម្លងពាក់ព័ន្ធនឹងការត្រួតពិនិត្យទំនិញ ដែលស្ថិតក្រោមការគ្រប់គ្រង និង
ក្នុងនាមក្រសួងសុខាភិបាល ទៅទឹកនៃដូចមានចែងក្នុងប្រការ ២ នៃប្រកាសនេះ ។
- ជាស្ថាប័ននាំមុខតែមួយគត់ ដែលទទួលខុសត្រូវលើការត្រួតពិនិត្យទំនិញនៅមាត់ច្រក
អន្តរជាតិ ។ ក្នុងករណីតម្រូវឱ្យមានការចូលរួមត្រួតពិនិត្យដោយក្រសួងសុខាភិបាល និង/ឬ
ស្ថាប័នផ្សេងទៀត អគរ ត្រូវសម្របសម្រួលដល់ការត្រួតពិនិត្យឱ្យធ្វើឡើងរួមគ្នាតែមួយលើក
ស្របតាមបញ្ញត្តិមាត្រា ៥ ជំពូក ២ នៃអនុក្រឹត្យស្តីពីកិច្ចសម្រួលពាណិជ្ជកម្មតាមរយៈការ
គ្រប់គ្រងហានិភ័យ ។
- ក្នុងករណីតម្រូវឱ្យមានអ្នកឯកទេសជាក់លាក់ ដែលមិនមាននៅអគ្គនាយកដ្ឋានគយ និង
រដ្ឋាករកម្ពុជា និងកាំកុងត្រែល អគរ ត្រូវស្នើសុំទៅក្រសួងសុខាភិបាល នូវអ្នកឯកទេសពាក់ព័ន្ធ
មកចូលរួមក្នុងដំណើរការត្រួតពិនិត្យ ។

- អគរ ត្រូវសហការផ្លាស់ប្តូរទិន្នន័យ ឬស្នូលនាករទំនិញនាំចេញ នាំចូល ឬជុរជនពាក់ព័ន្ធ នានាជាមួយក្រសួងសុខាភិបាល តាមទឹកនៃដូចមានចែងក្នុងប្រការ ២ នៃប្រកាសនេះ ។
- អគរ ត្រូវផ្សព្វផ្សាយដល់ក្រសួងសុខាភិបាល នូវបទប្បញ្ញត្តិ និងរាល់ការវិវឌ្ឍន៍ពាក់ព័ន្ធ ដល់កិច្ចដំណើរការអនុវត្តគោលនយោបាយ នៃកិច្ចសម្រួលពាណិជ្ជកម្មតាមរយៈការ គ្រប់គ្រងហានិភ័យ និងត្រូវសម្របសម្រួលជាមួយក្រសួងសុខាភិបាល ក្នុងការធ្វើអង្កេតការ វាយតម្លៃ និងការធ្វើចំណាត់ថ្នាក់ជុរជន ឬទំនិញតាមកម្រិតហានិភ័យ ដោយរក្សាឲ្យបាននូវ ការសម្ងាត់វិជ្ជាជីវៈ ហើយក្នុងករណីយល់ថាចាំបាច់ត្រូវសហការត្រួតពិនិត្យក្រោយពេល បញ្ចេញទំនិញពីតយូមគ្នា ។

ប្រការ៤:

កំណត់កាតព្វកិច្ចរបស់ក្រសួងសុខាភិបាល សម្រាប់ការចូលរួមអនុវត្តគោលនយោបាយនៃកិច្ច សម្រួលពាណិជ្ជកម្មតាមរយៈការគ្រប់គ្រងហានិភ័យ ដូចតទៅ ៖

- ក្រសួងសុខាភិបាលត្រូវបញ្ជូនបញ្ជីទំនិញហាមឃាត់ និងទំនិញជាប់កម្រិតកំណត់ដែលបាន ធ្វើបច្ចុប្បន្នភាព និងបានការសម្រេចពីរាជរដ្ឋាភិបាលកម្ពុជាប្រសិនបើមានការកែសម្រួល ជាយថាហេតុមក អគរ ដើម្បីធ្វើចំណាត់ថ្នាក់ទំនិញតាមប្រព័ន្ធស៊ីសង្វាក់នៃតារាងពន្ធគយ កម្ពុជាជាធរមាន ដើម្បីចាត់ចែងអនុវត្តឲ្យមានប្រសិទ្ធភាព និង/ឬបញ្ចូលទៅក្នុងម៉ូឌុលការ គ្រប់គ្រងហានិភ័យនៃស្វ័យប្រវត្តិកម្មទិន្នន័យគយ (ASYCUDA) ។
- ក្រសួងសុខាភិបាលត្រូវបញ្ជូនព័ត៌មានទំនិញ ឬមុខសញ្ញាជុរជនដែលជាប់ហានិភ័យខ្ពស់ ដែលជាលទ្ធផលនៃការធ្វើអង្កេតវាយតម្លៃរបស់អង្គការគ្រប់គ្រងហានិភ័យ របស់ក្រសួង សុខាភិបាល ឬពីប្រភពព័ត៌មានសម្ងាត់ផ្សេងទៀតដែលទទួលបានជាបន្ទាន់មក អគរ ដើម្បី ចាត់វិធានការបានទាន់ពេល ។ ប្រសិនបើក្រសួងសុខាភិបាលយល់ថាចាំបាច់ ត្រូវធ្វើការ កំណត់ និងបញ្ជាក់ពីសកម្មភាពដែល អគរ ត្រូវអនុវត្តក្នុងការត្រួតពិនិត្យទំនិញដែលធ្ងន់ កាត់នៅតាមបណ្តាមាត់ច្រកព្រំដែន ឬតម្រូវការចូលរួមត្រួតពិនិត្យរបរន្តជាយថាហេតុ លើ ជើងដឹកជញ្ជូនណាមួយក្រោមការសម្របសម្រួលរបស់ អគរ ។
- តាមសំណើសុំចូលរួមត្រួតពិនិត្យ ឬអន្តរាគមន៍នានាជាលាយលក្ខណ៍អក្សររបស់ អគរ ក្រសួងសុខាភិបាល ត្រូវបញ្ជូនចម្លើយមក អគរ ពីលទ្ធភាពនៃការចូលរួមត្រួតពិនិត្យ ឬការ តម្រូវឲ្យ អគរ ធ្វើសកម្មភាពជាក់លាក់ណាមួយផ្សេងជំនួសវិញ ។ ប្រសិនបើក្រសួងសុខាភិបាល ខកខានមិនបានឆ្លើយតបក្នុងរយៈពេល ០៨ ម៉ោងនៃម៉ោងធ្វើការ ក្រោយពីក្រសួងសុខាភិបាល បានទទួលសំណើស្នើសុំ អគរ អាចចាត់វិធានការបានដោយខ្លួនឯង ។

ប្រការ៥:


ប្រតិភូរាជរដ្ឋាភិបាលទទួលបន្ទុកជាអគ្គនាយកគយនិងរដ្ឋាករកម្ពុជា អគ្គលេខាធិការ អគ្គនាយកនាយកខុទ្ទកាល័យ ប្រធាននាយកដ្ឋាន និងអង្គភាពពាក់ព័ន្ធផ្សេងទៀតនៃក្រសួងសេដ្ឋកិច្ចនិងហិរញ្ញវត្ថុ និងក្រសួងសុខាភិបាល ត្រូវអនុវត្តតាមប្រកាសអន្តរក្រសួងនេះឲ្យមានប្រសិទ្ធភាពចាប់ពីថ្ងៃចុះហត្ថលេខាតទៅ ។

នាយករដ្ឋមន្ត្រី
ព្រះរាជាណាចក្រកម្ពុជា
លោកជំទាវ ហ៊ុន សែន
ស្នាក់នៅ រាជធានីភ្នំពេញ



គាត ឈន់

រដ្ឋមន្ត្រីក្រសួងសុខាភិបាល
លោកជំទាវ ហ៊ុន ម៉ាណែត
ស្នាក់នៅ រាជធានីភ្នំពេញ



ម៉ែម ប៊ុនហេង

បង្គាប់ជូន :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន
- នាយករដ្ឋមន្ត្រីនៃព្រះរាជាណាចក្រកម្ពុជា
- ទីស្តីការគណៈរដ្ឋមន្ត្រី ដើម្បីជូនជ្រាប
- អគ្គនាយកដ្ឋានគយនិងរដ្ឋាករកម្ពុជា
- ដូចប្រការ ៥ ដើម្បីអនុវត្ត
- សភាពាណិជ្ជកម្មកម្ពុជា ដើម្បីសហការផ្សព្វផ្សាយ
- រាជកិច្ច
- ឯកសារ - កាលប្បវត្តិ